

हैदराबादी अस्पताल में जोड़ों के दर्द की ओ.पी.डी. शुरू

◀ दिल्ली के बीएलके सुपर स्पेशलिटी अस्पताल के डा. भूषण करेंगे ओ.पी.डी.

पानीपत, 3 फरवरी (विनोद पांचाल) : सनौली रोड स्थित हैदराबादी अस्पताल में आज एक फ्री हड्डी एवं स्वास्थ्य जांच शिविर से जोड़ों एवं हड्डी रोग से संबंधित मासिक ओपीडी शुरू की गई है। महीने में एक दिन दिल्ली के बीएलके सुपर स्पेशलिटी अस्पताल के डा. भूषण नरिआनी ओपीडी करेंगे। पत्रकारों को जानकारी देते हुए हैदराबादी अस्पताल के हड्डी रोग व ट्रामा विशेषज्ञ डा. रितेश सिंह ने बताया कि आज से मात्र ओपीडी शुरू की गई है। शीघ्र ही यहां पर जाइंट



▶ अस्पताल में मरीजों के जोड़ों के दर्द की जांच करते हुए डा.भूषण नरिआनी। (मोहन लाल)

रिप्लेसमेंट सर्जरी भी शुरू होगी। यह सर्जरी अब तक 8 हजार से अधिक जाइंट रिप्लेसमेंट सर्जरी, कम्प्यूटर सहायता से नेविगेशन के साथ दर्द मुक्त जाइंट रिप्लेसमेंट सर्जरी में माहिर जाइंट रिप्लेसमेंट सर्जन डा. भूषण नरिआनी करेंगे। डा. भूषण नरिआनी ने कहा कि पानीपत के आस-पास के क्षेत्रों में गठिया, जोड़ों में गंभीर दर्द, कठोरता और जोड़ों में सूजन की समस्याएं देखी गई हैं, जो चलने में परेशानी पैदा करती हैं। इन बिमारियों के बारे जागरूकता फैलाने व इनके दर्द से राहत दिलाने के लिए ही यह मासिक ओपीडी शुरू की गई है। वहीं आज के फ्री जांच शिविर में 150 मरीजों के स्वास्थ्य की जांच की गई।